

# It-Twaqqif tal-Fratellanza ta' San Ģużepp Ĝewwa Hal Kirkop fl-1878 *fl-Isfond tat-Tagħlim tal-Papiet*

kitba ta' John M. Cassar

## Sinjal taż-Żminijiet

Kien proprju 126 sena ilu, sewwa sew fl-10 ta' Ĝunju, 1878, illi Mons. Antonio Buhagiar, Amministratur ta' l-Isqof Mons. Konti Carmelo Scicluna, iffirma d-digriet biex setghet tīgħi mwaqqfa l-Fratellanza ta' San Ģużepp ġewwa Hal Kirkop.

Dun Ģużepp Barbara, jew ahjar kif baqa' maghruf *Il-Kappillan ix-Xiħ* kien ilu sentejn kappillan ta' dan ir-rahal. Kien għadu żaghżugh ta' 39 sena, mimli bl-entuż-jażmu biex iwettaq il-hidma fdata lilu. F'isem il-Koppin, huwa ħejja r-rikors biex tīgħi mwaqqfa din il-fratellanza:

*Che per l'aumento e maggio fervore di tale devozzjone, gli abitanti in questa Parrocchia grandemente desiderano che vi si erigesce una Confraternita in onore del detto Santo Patriarca.*

Imma wiehed forsi jistaqsi din id-devozzjoni lejn San Ģużepp minn fejn gejja?

Bizżejjed wiehed jagħti titwila lejn l-istorja, u b'mod speċjali l-hidma tal-Papa Piju IX, biex jasal jifhem ghaliex kellha tīgħi mwaqqfa wkoll l-Fratellanza ta' San Ģużepp ġewwa dan ir-rahal ċkejken.

Fit-tieni nofs tas-seklu dsatax (19), wara l-gwerra tal-Krimea, ma' l-Ewropa kollha kien qed isehħi taqlib shih, konfliett, u gwerer. Il-Knisja wkoll kienet għaddejja minn żminijiet koroh ħafna, tant li l-Papa Piju IX li sar Papa fl-1846 u dam Papa 32 sena sa ma miet fl-1878, hass il-bżonn, u għażel li jqiegħed lili nnifsu, u l-Knisja Kattolika taht il-

Patroċinju speċjali, wisq setghani ta' San Ģużepp. Kien dan il-Papa li fl-1854 nieda d-Domma tal-Fidi Kattolika tat-Tnissil bla Tebħha – Immakulat – ta' Marija. Fit-8 ta' Dicembru, 1870, sewwa sew fil-festa ta' l-Immakulata Kunċizzjoni, 16-il sena wara, il-Papa Piju IX mar jaħtar solennement lill-Patrijarka San Ģużepp bħala Patron Universalis tal-Knisja.

Il-Papa Piju IX kelli qima partikolari, u devozzjoni speċjali lejn il-kbir qaddis San Ģużepp, u ma naqasx jagħti lid-dinja Kattolika xhieda ta' dan, u li jirrakomandaha lill-Insara kollha.

U kien għalhekk li, fl-ispirtu ta' din id-devozzjoni hekk kbira, u ispirat mit-tagħlim tal-Knisja, Dun Ģużepp Barbara waqqaf il-Fratellanza ta' San Ģużepp, sentejn biss wara li huwa nhatar kappillan ta' Hal Kirkop. Illum, ghaddew 126 sena u l-id tal-Missier tagħna San Ģużepp baqgħet dejjem magħna biex inżommu hajja din l-Għaqda tant għażiż għalina.

Ma kienx biss il-Papa Piju IX li ried li d-devozzjoni lejn San Ģużepp tikber u tinxtered. Papa wara iehor, kollha pogġew ix-xempju tar-Raġel ġust minn Nażaret

fuq quddiem nett tat-tagħlim tagħhom. Il-Papa Ljun XII, li fl-1878 inhatar Papa wara Piju IX, fil-festa tal-Madonna Mtellgħa fis-Sema – 15 ta' Awissu, 1889, fl-Enciklikka tiegħu *Quamquam Pluries*, imur jgħid:

*"Jidħirli tkun ħaġa wisq flokha li l-poplu Nisrani jitlob, flimkien mal-Verġni Omm Alla, lil žewġha wisq meqjum San Ģużepp. Aħna certi li dan hu dak li trid minna l-Verġni Mqaddsa stess."*



Il-Beatu Piju IX

Lejn 1-ahhar tas-seklu dsatax, imbagħad, insibu l-bidu ta' żvilupp importanti – dik li baqghet magħrufa bħala r-rivoluzzjoni industrijali. Ma' dan l-iżvilupp, naraw jikber ma' l-Ewropa kollha moviment aktar wiesgħa tal-Klassi tal-Haddiema, jiġgieled għad-drittijiet tiegħu. Il-Knisja rrikorriet għal darba ohra għand Gużeppi, il-mastrudaxxa ta' Nażaret, biex ikun Hu li jipproteġi l-haddiem. Kien il-Papa Piju XII li waqqaf il-festa ta' San Gużepp Haddiem fl-1 ta' Mejju, 1955. Waqt laqgħa lill-folla kbira ta' haddiem il-Pjazza San Pietru, dan il-Papa stqarr hekk:

*“Jekk tixtiequ tkunu qrib Kristu, mill-ġdid ngħidulkom illum, morru għand Gużepp... Dan hu r-rigal tagħna likom għeżejż ħaddiem.”*

Ta' min jieħu spunt minn dan il-kliem sabiħ. San Gużepp hu r-rigal li l-Kappillan Dun Gużepp Barbara ta' lilna l-Koppin, 126 sena ilu – rigal haj li jibqa' jgħix magħna tul hajnejta kollha. Nitolbuh lil San Gużepp biex iħarisna fil-hemm li niltaqgħu miegħu, u li jidħol



Papa Piju XII



Papa Ljun XIII

għalina fuq is-sodda tal-mewt tagħna. Ghaliex, kif imur jgħid Parti Ĝużè Delia,

*Qatt ma nstama' darba,  
Li min fil-bżonn dar Lejh,  
Baqa' miċħud minn ħnientu  
U safra b'xejn f'idejh.*

Ngħożżu, u nibżgħu għalih dan il-patrimonju għal ta' warajna.